



سوال

(20) شرائط نماز کا بیان

جواب

السلام علیکم ورحمۃ اللہ وبرکاتہ

شرائط نماز کا بیان

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

شرط کا لغوی معنی "علامت" ہے اور اصطلاحاً شرط وہ ہے جس کے نہ ہونے سے کسی چیز کا نہ ہونا لازم آئے لیکن اس کے وجود سے کسی چیز کی موجودگی لازم نہ ہو۔ شرائط نماز سے مراد وہ اشیاء ہیں جن کا حصول ممکن ہو تو ان کے بغیر نماز نہیں ہوتی، بلکہ ان میں سے ایک بھی مفقود ہو تو نماز صحیح نہیں ہوتی۔ شرائط نماز کی تفصیل درج ذیل ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ۝۱۰۳ ... سورة المائدة

"یقیناً نماز مومنوں پر مقررہ وقتوں پر فرض ہے۔" [1]

اہل اسلام کا اس امر پر اجماع ہے کہ پانچ نمازوں کے اوقات شریعت میں محدود اور مخصوص ہیں جن سے پہلے (بلاعذر) نماز نہیں ہوتی۔ امیر المؤمنین سیدنا عمر بن خطاب رضی اللہ تعالیٰ عنہ نے فرمایا: "ہر نماز کا ایک وقت ہے، جسے اللہ تعالیٰ نے شرط قرار دیا ہے۔ صحیح نماز وہی ہے جو اس مقررہ وقت میں ادا کی جائے۔"

یاد رکھئے! جب کسی نماز کا وقت شروع ہو جاتا ہے تو وہ نماز فرض ہو جاتی ہے۔ اللہ تعالیٰ کا فرمان ہے:

أَقِمِ الصَّلَاةَ لَدُلُوكِ الشَّمْسِ ... ۷۸ ... سورة الإسراء

"نماز قائم کریں آفتاب کے ڈھلنے سے لے کر رات کی تاریکی تک۔" [2]

بنابرین علمائے کرام کا اس امر پر اجماع ہے کہ اول وقت میں نماز ادا کرنا افضل ہے۔ اللہ تعالیٰ کا ارشاد ہے:

فَاتَّبِعُوا نَجْمَ الْوَجْهِاتِ



"تم نیکیوں کی طرف دوڑو۔" [3]

نیز اس کا فرمان ہے :

وَسَارِعُوا إِلَىٰ مَغْفِرَةٍ مِّن رَّبِّكُمْ ... ۱۲۳ ... سورة آل عمران

"اور اپنے رب کی بخشش کی طرف دوڑو۔" [4]

اور ارشادِ ربانی ہے :

وَالَّذِينَ آمَنُوا وَعَمِلُوا الصَّالِحَاتِ ۚ لَهُمْ أَجْرٌ غَيْرُ مَمْنُونٍ ۚ ۱۰ أُولَٰئِكَ الْمُقَرَّبُونَ ۚ ۱۱ ... سورة الواقعة

"اور جو آگے والے ہیں وہ تو آگے والے ہی ہیں۔ وہ تو بالکل نزدیکی حاصل کیے ہوئے ہیں۔" [5]

صحیحین میں روایت ہے کہ رسول اللہ صلی اللہ علیہ وسلم سے سوال ہوا، کون سا عمل اللہ تعالیٰ کو سب سے زیادہ محبوب ہے؟

آپ صلی اللہ علیہ وسلم نے فرمایا :

"اصلاة علی وقتها"

"اپنے وقت پر نماز ادا کرنا" [6]

اللہ تعالیٰ کا فرمان ہے :

وَقَطُّوا عَلَی الصَّلَاةِ ۚ ۲۳۸ ... سورة البقرة

"نمازوں کی حفاظت کرو۔" [7]

نماز کی محافظت میں یہ بھی شامل ہے کہ اسے اول وقت میں ادا کیا جائے۔

دن رات میں پانچ نمازیں فرض ہیں اور ہر نماز کا ایک مناسب وقت ہے جسے اللہ تعالیٰ نے پسند کیا ہے۔ اور وہ بندوں کے احوال کے اعتبار سے بھی مناسبت رکھتا ہے تاکہ وہ ان اوقات میں نمازیں ادا کر لیں۔ اور دوسرے دنیوی کام اس میں رکاوٹ نہ بنیں۔ بلکہ اس سے دنیاوی کاموں میں معاونت ہو اور ان کی لغزشیں معاف ہوں۔ رسول اللہ صلی اللہ علیہ وسلم نے پانچوں نمازوں کو بتے دریا سے تشبیہ دی ہے، جس میں انسان پانچ وقت غسل کرتا ہے اور اس سے اس کے جسم پر ذرہ بھر میل کچیل نہیں رہتا۔ [8]

اوقات نماز کی تفصیل درج ذیل ہے :

(1) - نمازِ ظہر :-



نماز ظہر کا وقت زوال آفتاب سے شروع ہوتا ہے۔ اللہ تعالیٰ کا ارشاد ہے :

اقم الصلوة لعلک تلک الشمس ... ۷۸ ... سورة الإسراء

"نماز قائم کریں آفتاب کے ڈھلنے سے لے کر رات کی تاریکی تک۔" [9]

زوال آفتاب کی علامت یہ ہے کہ کسی چیز کا سایہ مغرب کی جانب سے ختم ہو کر مشرق کی جانب آجائے۔ ظہر کا وقت تب تک ہے۔ جب ہر چیز کا سایہ لمبائی میں ایک مثل ہو جائے۔ اس بارے میں رسول اللہ صلی اللہ علیہ وسلم کا ارشاد ہے :

"وقت الظہر إذا زالت الشمس وكان ظل الرجل كطوله"

"ظہر کا وقت تب ہوتا ہے جب آفتاب ڈھل جائے حتیٰ کہ آدمی کا سایہ اس کے طول (لمبائی) کے برابر ہو جائے۔" [10]

نماز ظہر، اول وقت ادا کرنا مستحب ہے، البتہ سخت گرمی میں مستحب یہ ہے کہ اس میں اس قدر تاخیر کی جائے کہ گرمی کا شدت کا زور ٹوٹ جائے۔ رسول اللہ صلی اللہ علیہ وسلم نے فرمایا ہے :

"إذا اشتد الحر فأبردوا بالصلاة فإن شدة الحر من فيح جحيم"

"جب گرمی شدید ہو تو نماز کو ٹھنڈا کرو، بے شک گرمی کی شدت جہنم کی بھاپ میں سے ہے۔" [11]

(2) - نماز عصر :-

جب ظہر کے وقت کی انتہا ہوتی ہے تب نماز عصر کے وقت کی ابتدا ہوتی ہے، یعنی جب ہر شے کا سایہ لمبائی میں ایک مثل ہو جائے۔ [12] اور عصر کا آخری وقت اہل علم کے صحیح قول کے مطابق آفتاب کے زور پڑ جانے تک ہے۔ [13] نماز عصر اول وقت ادا کرنا مسنون ہے۔ اسی نماز کو اللہ تعالیٰ کے فرمان :

يا قتلوا على الصلوات والصلوة الوسطى ... ۲۳۸ ... سورة البقرة

"نمازوں کی حفاظت کرو بالخصوص درمیان والی نماز کی۔" [14]

میں وسطی نماز کہہ کر اس کی فضیلت بیان کی گئی ہے۔ اور احادیث صحیحہ سے بھی اس کی تائید ہوتی ہے۔

(3) - نماز مغرب :-

مغرب کی نماز کا وقت تب شروع ہوتا ہے جب سورج مکمل طور پر غروب ہو جائے اس کا کوئی حصہ کہیں سے نظر نہ آئے۔ غروب آفتاب کی علامت یہ ہے کہ مشرق کی جانب رات کی تاریکی کے آسمان نمودار ہو جائیں، چنانچہ رسول اللہ صلی اللہ علیہ وسلم نے فرمایا :

"إذا غفل الليل من بائنا، وأدبر النهار من بائنا، وغربت الشمس، فقد انظر الصائم"



"جب اس جانب (مشرق) سے رات آجائے اور اس (مغرب کی) جانب دن رخصت ہو جائے اور سورج غروب ہو جائے تو روزہ دار روزہ افطار کرے۔" [15]

مغرب کی نماز کا آخری وقت سرخی غائب ہونے تک ہے۔ نماز مغرب کو جلدی اور اول وقت میں ادا کرنا مسنون ہے۔ سیدنا سلمہ بن اکوع رضی اللہ تعالیٰ عنہ سے روایت ہے:

"أن رسول الله صلى الله عليه وسلم كان يصلي المغرب إذا غربت الشمس، وتوارت بالحجاب"

"رسول اللہ صلی اللہ علیہ وسلم نماز مغرب اس وقت ادا کرتے جب سورج پردوں کے پیچھے غروب ہو جاتا۔" [16]

صحابہ کرام رضوان اللہ عنہم اجمعین اور بعد کے اہل علم کا یہی قول ہے۔

(4)۔ نماز عشاء کا وقت نماز مغرب کے آخری وقت، یعنی سرخی کے غائب ہونے کے فوراً بعد شروع ہو جاتا ہے اور طلوع فجر تک رہتا ہے۔ نماز عشاء کا وقت دو طرح کا ہے:

1۔ مختار وقت: جو تہائی رات تک رہتا ہے۔

2۔ مجبوری کا وقت: جو تہائی رات سے لے کر طلوع فجر تک ہوتا ہے۔

نماز عشاء کو تہائی رات تک مؤخر کرنا مستحب ہے، بشرط یہ کہ لوگوں کو اس میں آسانی ہو۔ اگر مشقت ہو تو اسے اول وقت میں ادا کرنا بہتر ہے۔

نماز عشاء ادا کرنے سے پہلے سونا مکروہ ہے کیونکہ اس میں نماز کے فوت ہو جانے کا اندیشہ ہے۔ اسی طرح نماز عشاء ادا کرنے کے بعد لوگوں کے ساتھ باتوں میں مشغول ہونا ناپسندیدہ عمل ہے کیونکہ اس سبب سے انسان نہ جلدی ہو سکتا ہے اور نہ صبح سویرے نماز کے لیے اٹھ سکتا ہے۔ علاوہ ازیں نماز عشاء ادا کر کے جلدی سو جانا چاہیے تاکہ رات کے آخری حصے میں نماز تہجد ادا کی جاسکے اور بیشاش بیشاش طبیعت سے نماز فجر میں حاضر ہوا جاسکے۔

حدیث میں ہے:

"أن رسول الله صلى الله عليه وسلم كان يجزء النوم قبل الغشاء، وأحمد بن حنبل"

"رسول اللہ صلی اللہ علیہ وسلم عشاء سے پہلے سونا اور عشاء کے بعد باتیں کرنا ناپسند کرتے تھے۔" [17]

لیکن یہ تب ہے جب عشاء کے بعد جاگنا بے مقصد ہو۔ اگر کوئی مفید مقصد ہو یا اہم ضرورت ہو تو تب جاگنے میں کوئی حرج نہیں۔

(5)۔ نماز فجر :-

فجر کا وقت طلوع فجر (صبح صادق) سے شروع ہوتا ہے اور طلوع آفتاب تک جاتا ہے۔ جب طلوع فجر کا یقین ہو جائے تب نماز فجر جلدی ادا کرنا مستحب ہے۔

پانچوں نمازوں کے یہ وہ اوقات ہیں جو اللہ تعالیٰ کے مقرر کردہ ہیں۔ آپ کو ان اوقات کی پابندی کرنی چاہیے۔ نماز وقت سے پہلے پڑھی جائے نہ بعد میں۔ اللہ تعالیٰ کا ارشاد ہے:

قَوْلِنَ لِلْمُضَلِّينَ ۚ الَّذِينَ يُمْرُونَ عَنِ صَلَاتِهِمْ سَاهُونَ ۚ ... سورة الماعون



"سوان نمازیوں کے لیے بلاکت ہے جو اپنی نماز سے غافل ہیں۔" [18]

یعنی وہ لوگ جو نمازوں کو ان کے اوقات سے موخر کرتے ہیں۔

اور فرمایا:

قَلِّفْ مِنْ بَعْدِهِمْ قَلْفًا مَضًا عَمَّا صَلَّوْهُ وَاتَّبَعُوا الشُّبُهَاتِ فَسُوفَ يَلْقَوْنَ غِيَاً ۝۹۹ لَأَمِّنَ تَابَ وَءِ اٰمَنَ وَعَمِلَ صَالِحًا فَاُوْتِيَتْ يَدُكَ يَدُ الْبِرِّ وَلَا يَنْظُمُونَ شَيْئًا ۝۱۰۰ ... سورة مريم

"پھر ان کے بعد ایسے ناخلف پیدا ہوئے کہ انہوں نے نماز ضائع کر دی اور نفسانی خواہشوں کے پیچھے پڑ گئے، سوان کا نقصان ان کے آگے آئے گا (59) بجز ان کے جو توبہ کر لیں اور ایمان لائیں اور نیک عمل کریں۔ ایسے لوگ جنت میں جائیں گے اور ان کی ذرا سی بھی حق تلفی نہ کی جائے گی" [19]

جو شخص بلا شرعی عذر نماز میں تاخیر کرتا ہے اللہ تعالیٰ نے اسے "غافل اور نماز ضائع کرنے والا" قرار دیا ہے۔ اور اسے "ونیل" اور "غی" (وادی جہنم) کی دھمکی دی ہے۔

جو شخص نماز بھول جائے یا سوجائے تو وہ نماز کی قضا میں جلدی کرے۔ کیونکہ رسول اللہ صلی اللہ علیہ وسلم نے فرمایا ہے:

"مَنْ نَسِيَ صَلَاةً فَاذْتَمَّرَ عَلَيْهَا فَخَطَا زَجْرًا اِنْ لَيْسَ بِهَا اِذَا ذُكِرَ"

"جو نماز بھول گیا یا سوجیا اور پڑھ نہ سکا اسے جب بھی یاد آئے تو فوراً ادا کر دے یہی اس کا کفارہ ہے۔" [20]

جو نماز قضا ہو جائے اسے حتی الامکان فوراً ادا کر دیا جائے۔ اس کو ادا کرنے کے لیے لگے دن کی اس کی ہم نام نماز کا انتظار نہ کیا جائے جیسا کہ عوام میں مشہور ہے۔ نیز اس کے لیے ممنوع وقت کے گزارنے کا تگلف نہ کیا جائے بلکہ اسے اسی وقت اور فوراً ادا کر دیا جائے۔

2۔ بدن کو ڈھانپنا :-

شرائط نماز میں سے ایک شرط یہ بھی ہے کہ بدن کا وہ حصہ ڈھانپ لیا جائے جس کا بھجپانا بے حد ضروری ہے اور اس کا ظاہر کرنا قبیح اور باعش شرم ہے۔ اللہ تعالیٰ کا ارشاد ہے:

يٰۤاَيُّهَا اٰدَمُ خُذْ زِينَتَكَ مَعَكَ حٰنَ مَجِيۡئِكَ ۝۳۱ ... سورة الاعراف

"اے اولاد آدم! تم مسجد کی ہر حاضری کے وقت اپنا لباس پہن لیا کرو۔" [21]

رسول اللہ صلی اللہ علیہ وسلم نے فرمایا:

"لَا يَشْتَلِيَنَّ اللّٰهُ صَلَاةَ عَائِضٍ اِلَّا بِحَجْرٍ"

"اللہ تعالیٰ بالغ عورت کی نماز اور صنی کے بغیر قبول نہیں کرتا۔" [22]

حافظ ابن عبد البر رحمۃ اللہ علیہ نے کہا ہے: جو شخص کپڑا حاصل ہونے کے باوجود ننگا ہو کر نماز پڑھتا ہے، اس کی نماز فاسد ہوگی۔ اس پر اہل علم کا اجماع ہے۔ [23] نماز میں اور لوگوں کے سامنے یا خلوت میں شرمگاہ کو ڈھانپنا لازمی اور ضروری ہے۔ نبی کریم صلی اللہ علیہ وسلم نے فرمایا:



نفظ عذبتك إلا من زوجت أو بائنت بيك». قلت: يا رسول الله! إذا كان الصوم بعثتم في بعضه؟ قال: «إن استطعت أن لا يرباها ولا تشرتها». قال: قلت: يا أيُّ الله! إذا كان أمنا غاريا؟ قال: «فألا أضح أن ينحيا منه من الناس»

"اپنی شرمگاہ کی ہر ایک سے حفاظت کر سوائے بیوی اور لونڈی کے۔" (راوی کا بیان ہے کہ) میں نے کہا: اے اللہ کے رسول صلی اللہ علیہ وسلم! جب قوم کے لوگ جمع ہوں تو؟ فرمایا: "اگر تو طاقت رکھے کہ اسے (شرم گاہ کو) کوئی نہ دیکھ سکے تو ایسا کر۔" کہا: اگر کوئی الگ تنگاک اکیلا بیٹھا ہو تو؟ فرمایا: "اللہ تعالیٰ کا زیادہ حق ہے کہ اس سے لوگوں کی نسبت زیادہ شرم کی جائے۔" [24]

اللہ تعالیٰ نے شرمگاہ کو (بلاوجہ) ظاہر کرنے کو فحش سے تعبیر کیا ہے، چنانچہ ارشاد باری تعالیٰ ہے:

وَإِذَا فَهَلُوا ذُنُوبًا لَوْ رَدُّوهُنَّ إِلَى بَنَاتِهِنَّ أَبَوَاتَهُنَّ وَاللَّهُ أَعْلَمُ بِمَا قُلُّوا إِنَّ اللَّهَ لَإِيَّامُزٍ بِالْفُحْشَاءِ ... سورة الاعراف ۲۸

"اور وہ لوگ جب کوئی فحش کام کرتے ہیں تو کہتے ہیں کہ ہم نے اپنے باپ دادا کو اسی طریق پر پایا ہے اور اللہ نے بھی ہم کو ایسی بتایا ہے۔ آپ کہہ دیجئے کہ اللہ تعالیٰ فحش بات کی تعلیم نہیں دیتا۔" [25]

آیت کا شان نزول یہ ہے کہ کفار مکہ ننگے ہو کر بیت اللہ کا طواف کرتے تھے اور اسے اپنے دین کا حکم سمجھتے تھے۔ شرم گاہ کو ایک دوسرے کے سامنے ظاہر کرنے اور اسے دیکھنے کی حرکت گھناؤنے گناہ کی طرف لے جاتی ہے۔

یہ بُرائی کا سبب اور اخلاقی تباہی کا ذریعہ ہے جیسا کہ ان مادر پدر آزاد معاشروں میں دیکھا گیا ہے جہاں تعظیم و تکریم ختم ہو چکی ہے، اخلاقیات کی قدریں پامال ہو چکی ہیں اور بے حیائی عام ہے۔

شرم گاہ کو محفوظ کرنا اور اسے چھپا کر رکھنا، عزت و اخلاق کو قائم رکھنا ہے۔ عزت و شرف کو ختم کرنے کے لیے شیطان اولاد آدم علیہ السلام کو آمادہ کرتا ہے کہ وہ ایک دوسرے کے سامنے ننگے ہو جائیں، جب کہ اللہ تعالیٰ نے ہمیں اس قبیح عمل پر یوں خبردار کیا ہے:

يٰۤاَيُّهَا اٰدَمُ لَا يَفْتِنَنَّكَ الشَّيْطٰنُ كَمَا اَخْرَجَ اٰدَمَ مِنْ الْجَنَّةِ يَتَزَوَّجُ مِمَّنْ يَشَاءُ لَمَّا سَوَّاهُ لَهَا ... سورة الاعراف ۲۷

"اے اولاد آدم! شیطان تم کو کسی خرابی میں نہ ڈال دے جیسا اس نے تمہارے ماں باپ کو جنت سے باہر کر دیا ایسی حالت میں ان کا لباس بھی اتروا دیتا کہ وہ ان کو ان کی شرمگاہیں دکھائے۔" [26]

جسم کے قابل ستر حصوں کی نمائش شیطانی مکرو فریب کا ایسا جال ہے جس میں بہت سی انسانی سوسائٹیاں پھنس چکی ہیں۔ وہ اسے ترقی اور فن کا نام دیتی ہیں۔ نوبت بایں جا رسید کہ مادر زاد ننگے لوگوں کی انجمنیں بن چکی ہیں۔

عورتوں میں بے پردگی عام ہو گئی ہے اور وہ مردوں کے سامنے اپنے جسم کی نمائش کرنے لگی ہیں۔ اور انہیں اس پر ذرہ بھر شرم و حیا محسوس نہیں ہوتی۔

اے مسلمان! بدن کے قابل ستر حصوں کو ایسی چیز کے ساتھ چھپا کر رکھنا ضروری ہے جس سے بدن کی نمائش نہ ہو۔ اللہ تعالیٰ کا ارشاد ہے:

يٰۤاَيُّهَا اٰدَمُ قَدْ اَنْزَلْنَا عَلٰيْكَ لِبَاسًا لِّوَرِيٍّ نَوَّءٍ ... سورة الاعراف ۲۶

"اے آدم کی اولاد! ہم نے تمہارے لیے لباس پیدا کیا جو تمہاری شرمگاہوں کو چھپاتا ہے اور موجب زینت بھی ہے۔" [27]



اس آیت سے واضح ہوا کہ ستر کو بچھپانے والے لباس سے ڈھانپنا فرض ہے اور اللہ تعالیٰ کو مطلوب ہے۔

مرد کا ستر (بچھپانے کے قابل حصہ) ناف سے لے کر گھٹنے تک کا حصہ ہے، چنانچہ حضرت علی رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے فرمایا:

"لا تمشح فخذک، ولا تنظرانی فدی و لا یت"

"اپنی ران ظاہر نہ کر اور نہ کسی زندہ یا میت کی ران دیکھ۔" [28]

ایک اور روایت میں یوں ہے:

"عَلَى فُجْكَ، يَا نَائِمَ الْعَوْرَةِ"

"اپنی ران ڈھانپ کر رکھو کیونکہ ران شرمگاہ (میں سے) ہے۔" [29]

ان فرامین کے باوجود ہم دیکھتے ہیں کہ بہت سے لوگ مختلف کھیلوں میں شرمگاہ پر چھوٹا سا کپڑا (رومالی یا جانگیہ وغیرہ) باندھ لیتے ہیں، حالانکہ اس سے نصوص شرعیہ کی کھلی مخالفت ہوتی ہے۔ ایسے لوگوں کو خبردار رہنا چاہیے اور احکام شرعیہ کی پابندی کرنی چاہیے۔ جس صورت میں نصوص شرعیہ کی مخالفت لازم آتی ہو اسے قابل التفات نہیں سمجھا چاہیے عورت کا سارا وجود ہی قابل ستر ہے، یعنی پردے میں رکھنے کے قابل ہے کیونکہ رسول اللہ صلی اللہ علیہ وسلم نے فرمایا ہے:

"الرأۃ عورة"

"عورت کا سارا وجود ہی قابل ستر ہے۔" [30]

اور سیدہ ام سلمہ رضی اللہ تعالیٰ عنہا کی حدیث میں ہے کہ "آپ صلی اللہ علیہ وسلم سے سوال ہوا کہ عورت لمبی قمیص اور دوپٹے کے ساتھ نماز پڑھ لے جب کہ تہنہ نہ پہنا ہوا ہو؟ تو رسول اللہ صلی اللہ علیہ وسلم نے فرمایا:

"إِذَا كَانَ الرَّغْزُ سَابِقًا لِيَنْقَلِبَ فَيُحْجَرُ مِنِّي"

"ہاں! لیکن قمیص اس قدر لمبی ہو کہ قدموں کے بالائی حصوں کو ڈھانپ لے۔" [31]

سیدہ عائشہ رضی اللہ تعالیٰ عنہا سے روایت ہے کہ آپ صلی اللہ علیہ وسلم نے فرمایا:

"لا يفتلن الصلاة عائشَةَ إِذَا بَخَّرَ"

"اللہ تعالیٰ بالغ عورت کی نماز اور ڑھنی کے بغیر قبول نہیں کرتا۔" [32]

امام ترمذی رحمۃ اللہ علیہ فرماتے ہیں: اہل علم کا اس پر عمل ہے کہ عورت جب بالغ ہو جائے اور نماز میں اس کے بال ننگے ہوں تو اس کی نماز نہیں ہوگی۔ [33]

مندرجہ بالا احادیث کے علاوہ اللہ تعالیٰ کے یہ ارشادات بھی ہیں:



وَلَا يُدْعَىٰ زَيْنَتٌ إِلَّا مَا ظَهَرَ مِنْهَا وَلْيَضْحَكُنَّ عَلَىٰ جُيُوبِهِنَّ وَلَا يُدْعَىٰنَّ زَيْنَتُهُنَّ إِلَّا بِمُحْتَلَبَاتِهِنَّ ... ۳۱ ... سورة النور

"اور اپنی زینت کو ظاہر نہ کریں، سوائے اس کے جو خود ظاہر ہے۔ اور اپنے گریبانوں پر اپنی اوڑھنیوں کے ٹکڑے مارے رہیں اور اپنی آرائش کو ظاہر نہ کریں، سوائے اپنے خاوندوں کے۔" [34]

يَا أَيُّهَا النَّبِيُّ قُلْ لَلرَّوٰهِنَاتِ وَبَنَاتِكِ وَنِسَاءِ الْمُؤْمِنِينَ يُدْعَيْنَ عَلَيْنَ مِن جَلْبَابِهِنَّ ... ۵۹ ... سورة الاحزاب

اے نبی! اپنی بیویوں سے اور اپنی صاحبزادیوں سے اور مسلمانوں کی عورتوں سے کہہ دو کہ وہ اپنے اوپر اپنی چادریں لٹکا لیا کریں۔" [35]
ایک اور مقام پر فرمایا:

وَإِذَا سَأَلْتُمُوهُنَّ مَتَاعًا فَسْأَلْنَ مِن وَّرَائِهِ حِجَابٌ ذَلِكُمْ أَطْهَرُ لِقَوْلِكُمْ وَتَحْمِيلُهُنَّ ... ۵۳ ... سورة الاحزاب

"جب تم نبی کریم صلی اللہ علیہ وسلم کی بیویوں سے کوئی چیز طلب کرو تو پردے کے پیچھے سے طلب کرو۔ تمہارے اور ان کے دلوں کے لیے کامل پاکیزگی یہی ہے۔" [36]
سیدہ عائشہ رضی اللہ تعالیٰ عنہا بیان کرتی ہیں:

"كَانَ الرَّكْبَانُ يَمْرُوقَانِ وَنَاؤُحْنِ مَخْرُومَتِ رَسُولِ اللَّهِ صَلَّى اللَّهُ عَلَيْهِ وَسَلَّمَ نَحْمَاتٍ، فَأَدَاؤُهُمَا بِنَاؤِ سَدَّتِ إِهْدَاتَا جَلْبَابِهَا مِن رَأْسِهَا عَلَى وَجْهِهَا، فَأَدَا جَاؤُهَا كَشْفَتَاهَا"

"حاجیوں کے قافلے ہمارے قریب سے گزرتے اور ہم رسول اللہ صلی اللہ علیہ وسلم کی معیت میں حالت احرام میں ہوتیں۔ جب ان کا گزر ہمارے قریب سے ہوتا تو ہم چہروں پر پردہ ڈال لیتیں، جب وہ آگے نکل جاتے تو پردہ اٹھا لیتیں۔" [37]

درج بالا آیات و احادیث کے علاوہ قرآن و حدیث میں اور بھی بہت سے مشہور و معروف ایسے دلائل ہیں جن سے واضح ہوتا ہے کہ غیر محرموں کے سامنے عورت کو اپنا جسم مکمل طور پر ڈھانپنا چاہیے۔ نماز ہو یا غیر نماز کسی حالت میں بھی (ان کی موجودگی میں) اسے اپنے بدن کا کوئی حصہ ظاہر نہیں کرنا چاہیے۔ اگر عورت خلوت میں ہو اور کوئی اجنبی آدمی وہاں نہ ہو تو وہ نماز میں اپنا چہرہ کھول سکتی ہے کیونکہ حالت نماز میں چہرہ ستر نہیں۔ صرف غیر محرم کے سامنے اس کا چہرہ پردے کے لائق ہے، جسے دیکھنا ان کے لیے جائز نہیں۔

نہایت افسوسناک صورت حال یہ ہے کہ آج کے دور میں بہت سی مسلمان خواتین کا فر اور مرتد عورتوں کی تقلید میں پردے کے بارے میں کمزوری اور سستی کا مظاہرہ کر رہی ہیں، بلکہ جسم کی بے جانائش میں مسابقت تک نوبت پہنچ چکی ہے۔ وہ ایسا لباس پہن رہی ہیں جو جسم کو مکمل طور پر نہیں ڈھانپتا۔ لاجول ولاقوة الا باللہ العلی العظیم۔

اللہ تعالیٰ نے انسان کو حالت نماز میں ضروری پردے سے بڑھ کر زینت کا حکم دیا ہے۔ ارشاد باری تعالیٰ ہے:

يٰٓأَيُّهَا آدَمُ خُذْ زِينَتَكَ مَعَكَ حِينَ تَرْتَعِبُ ... ۳۱ ... سورة الاعراف

"اے اولاد آدم! تم مسجد کی ہر حاضری کے وقت اپنا لباس پہن لیا کرو۔" [38]

یہ حکم اس امر پر واضح دلیل ہے کہ مسلمان کے لائق یہ ہے کہ وہ نماز میں اللہ تعالیٰ کے سامنے کھڑے ہوتے وقت صاف ستھرے اور نفیس کپڑے پہنے تاکہ اس کی ظاہری اور باطنی حالت مکمل طور پر اس کے شایان شان ہو۔



3- نجاست سے اجتناب کرنا:

نماز کی صحت کے لیے ایک شرط یہ بھی ہے کہ نمازی ہر قسم کی نجاست سے احتراز و اجتناب کرے۔ اس کا بدن، کپڑے اور نماز کی جگہ پاک و صاف ہو۔

(1)۔ نجاست ایسی مخصوص گندگی ہے جس کی معمولی مقدار بھی نماز کے لیے مانع ہے، جیسے مردار، خون، شراب، پشاب اور پاخانہ وغیرہ۔ [39]

اللہ تعالیٰ کا ارشاد ہے:

وَشَيْءٌ فُطْرًا... سورة المائدة

"لپنے کپڑوں کو پاک رکھا کر۔" [40]

امام ابن سیرین رحمۃ اللہ علیہ نے ان الفاظ کا مفہوم یہ بیان کیا ہے: "لپنے کپڑے پانی کے ساتھ دھوئیے۔" [41]

رسول اللہ صلی اللہ علیہ وسلم نے فرمایا:

"استنجزوا من النجول، فإن عامة عذاب القبر منہ"

"پشاب کی چھینٹوں سے بچو کیونکہ عام طور پر قبر کا عذاب اسی وجہ سے ہوتا ہے۔" [42]

اگر کسی عورت کے کپڑے کو حیض کا خون لگ جائے اور وہ اس میں نماز پڑھنے کا ارادہ رکھتی ہو تو آپ صلی اللہ علیہ وسلم نے اس کپڑے کو دھونے کا حکم دیا ہے۔ جوتے پہن کر نماز ادا کرنے کی صورت میں جوتوں کو زمین پر گرڑنے کا حکم فرمایا ہے۔ مسجد میں کوئی پشاب کر دے تو اس جگہ پر پانی بہانے کو کہا ہے۔ اس کے علاوہ بھی بہت سے دلائل ہیں جو اجتناب نجاست پر دلالت کرتے ہیں، لہذا نمازی کے بدن، کپڑے یا نماز کی جگہ پر اگر نجاست کا وجود ہو تو اس کی نماز نہ ہوگی۔ اسی طرح اگر اس نے کوئی ایسی چیز اٹھائی ہو جس میں نجاست ہو تو اس حال میں بھی اس کی نماز درست نہ ہوگی۔

(2)۔ اگر کسی نے ادا نیگی نماز کے بعد لپنے وجود پر نجاست دیکھی لیکن اسے یہ معلوم نہیں کہ یہ کب کی ہے تو اس کی ادا شدہ نماز درست ہوگی۔ اسی طرح اگر ایک شخص کو ادا نیگی نماز سے قبل نجاست کا علم تھا لیکن اس نے بھول کر اسی طرح نماز ادا کر لی تو بھی قول ریح کے مطابق اس کی نماز ہو جائے گی، اگر کسی کو دوران نماز نجاست کا علم ہوا تو اگر عمل کثیر کے بغیر اسے زائل کرنا ممکن ہو تو نماز کی حالت میں ہی زائل کر دے اور نماز جاری رکھے، جیسے نجس جوتے کو اتارنا یا نجس پگڑی کو کھول دینا یا اتار دینا۔ اگر اس نجاست کو نماز کے دوران صاف کرنا یا الگ کرنا ممکن نہ ہو تو اس کی نماز باطل ہوگی۔

(3)۔ قبرستان میں نماز جنازہ کے علاوہ اور کوئی نماز ادا کرنا درست نہیں کیونکہ رسول اللہ صلی اللہ علیہ وسلم کا فرمان ہے:

"الارض كلها نجس الا المغبرة والحمام"

"قبرستان اور حمام (غسل خانہ) کے سوا زمین کا ہر حصہ نماز کی ادا نیگی کے لائق ہے۔" [43]

آپ صلی اللہ علیہ وسلم نے فرمایا:

"وَأَسْأَلُ اللَّهَ الْعَلِيمَ الْعَمَلُ بِمَا نَسَىٰ"

"قبروں کی طرف منہ کر کے نماز نہ پڑھو اور نہ ان پر بیٹھو۔" [44]

اور ارشاد فرمایا :

"لَا تَسْجُدُوا لِلْقُبُورِ فَتَسَابَهُ"

"قبروں کو نماز کی جگہ نہ بناؤ۔" [45]

قبرستان میں نماز سے ممانعت کی وجہ نجاست کا خوف نہیں ہے بلکہ قبر پرستی اور قبر کی تعظیم کا اندیشہ ہے۔ اس کا مقصد مُردوں کی عبادت کے راستوں کو بند کرنا ہے، البتہ نماز جنازہ قبرستان میں ادا کرنا مستثنیٰ کر دیا گیا ہے کیونکہ اس بارے میں رسول اللہ صلی اللہ علیہ وسلم کا عمل موجود ہے جو نبی کی تخصیص ہے۔ واضح رہے قبرستان اور اس کے ارد گرد کی کھلی جگہ جہاں تک قبرستان شمار ہوتا ہے وہاں تک نماز ادا کرنا ممنوع ہے کیونکہ نبی کا اطلاق اس ساری جگہ پر ہوتا ہے۔

شیخ الاسلام ابن تیمیہ رحمۃ اللہ علیہ نے قبر پر بنی ہوئی مسجد سے متعلق فرمایا ہے: "اس میں فرض یا نفل کوئی نماز ادا نہ کی جائے۔ اگر مسجد قبر سے پہلے بنی ہو تو اس قبر کو ختم کر دیا جائے، یا تو قبر کو زمین کے برابر کر دیا جائے یا پھر اگر قبر نبی ہو تو میت کو اس سے نکال کر دوسری جگہ دفن کر دیا جائے۔ اور اگر قبر مسجد سے پہلے بنی ہو تو مسجد گرا دی جائے یا قبر کی شکل و صورت مٹا دی جائے۔" [46]

(4)۔ اگر کسی مسجد کے قبیلے کی جانب قبر ہو تو نماز ادا کرنا درست نہیں کیونکہ رسول اللہ صلی اللہ علیہ وسلم کا فرمان ہے :

"وَأَسْأَلُ اللَّهَ الْعَلِيمَ الْعَمَلُ بِمَا نَسَىٰ"

"قبروں کی طرف منہ کر کے نماز نہ پڑھو۔" [47]

(5)۔ لیٹرین میں بھی نماز ادا کرنا منع ہے کیونکہ وہ جگہ نجاست ہی کے لیے بنائی گئی ہے۔ نیز شارع علیہ السلام نے وہاں ذکر الہی کرنے سے منع فرمایا ہے تو نماز بطریق اولیٰ منع ہے۔ علاوہ ازیں وہاں شیطان حاضر ہوتے ہیں۔

(6)۔ حمام، یعنی باتھ روم میں نماز ادا کرنا ممنوع ہے کیونکہ وہ نہانے دھونے کی جگہ ہے۔ وہاں انسان بے پردہ ہوتا ہے اور شیطانوں کا بسیرا ہوتا ہے۔ یہ ممانعت دروازے کے اندر کی تمام جگہ کو شامل ہے۔

(7)۔ اونٹوں کے مسکن (ہاڑے) میں بھی نماز پڑھنا منع ہے۔ شیخ تقی الدین رحمۃ اللہ علیہ فرماتے ہیں :

"اونٹوں کے ہاڑے میں نماز کی ممانعت، اس لیے ہے کہ وہ شیطانوں کی آماجگاہ ہے جس طرح حمام میں نماز کی ممانعت ہے کیونکہ وہ جگہ شیطانوں کا مسکن ہے، لہذا جو جگہ ارواح خبیثہ کا مسکن ہو وہاں ادائیگی نماز سے اجتناب کرنا ہر صورت لازم ہے۔"

(8)۔ جس جگہ تصاویر آویزاں یا چسپاں ہوں وہاں نماز ادا کرنا مکروہ ہے، چنانچہ اس بارے میں امام ابن قیم رحمۃ اللہ علیہ فرماتے ہیں: "تصاویر والے مقام میں نماز ادا کرنے کی کراہت حمام میں نماز کی کراہت سے بڑھ کر ہے کیونکہ حمام میں نماز پڑھنا، یا تو اس لیے مکروہ ہے کہ وہاں نجاست کا امکان ہوتا ہے، یا اس لیے مکروہ ہے کہ وہ شیطان کا ٹھکانا ہے اور یہ وجہ زیادہ صحیح ہے لیکن جہاں تصویریں ہوں وہاں شرک کا امکان ہے۔ مختلف اقوام زیادہ تر تصویروں اور قبروں کی وجہ سے ہی شرک میں مبتلا ہوئیں۔" [48]



اے مسلمان بھائی! اپنی نماز پر توجہ دیجئے۔ نماز میں داخل ہونے سے پہلے نجاست دور کیجئے۔ اور جس جگہ پر نماز پڑھنے سے روکا گیا ہے، رک جلیئے تاکہ تمہاری نماز شریعت کے مطابق ہو۔ احکام نماز کی تعمیل میں سستی اور کوتاہی نہ کیجئے۔ تمہاری نماز تمہارے دین کا ستون ہے۔ جب ستون قائم ہے تو دین قائم ہے اور جب یہ کمزور ہوگا تو تمہارا دین کمزور پڑ جائے گا۔ اللہ تعالیٰ ہم سب کو ایسے کاموں کی توفیق دے جن میں خیر اور استقامت ہو۔ آمین!

4۔ استقبال قبلہ :-

شرائط نماز میں ایک شرط "کعبہ کی طرف منہ کرنا" بھی ہے۔ کعبہ کو "قبلہ" اس لیے کہا جاتا ہے کہ لوگ (حالت نماز میں) ادھر رخ کرتے ہیں۔ اللہ تعالیٰ کا ارشاد ہے :

فَوَلِّ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوْا وُجُوْكُمْ بَيْنَكُمْ شَطْرَهُ... ۱۴۴ ... سورة البقرة

"آپ اپنا منہ مسجد حرام کی طرف پھیر لیں اور آپ جہاں کہیں ہوں اپنا منہ اسی طرف پھیر کریں۔" [49]

(9)۔ جو شخص کعبہ کے قریب ہے اور اسے دیکھ رہا ہے تو وہ اپنا بدن اور چہرہ عین کعبہ کی جانب کرے کیونکہ وہ واقعتاً ایسا کر سکتا ہے۔

(10)۔ جو شخص کعبہ کے قریب ہو لیکن کسی رکاوٹ کی وجہ سے اسے دکھائی نہ دے تو جس حد تک ممکن ہو کعبہ کی طرف سیدھا رخ کرے اور خود کو سامنے رکھنے کی حتی المقدور کوشش کرے۔

(11)۔ جو شخص کعبہ سے دور زمین کی کسی بھی جہت میں ہو تو وہ شخص اپنی نماز میں کعبہ کی جہت اور سمت کی طرف منہ کرے۔ اگر اس میں دائیں بائیں ہو جانے کی وجہ سے معمولی سا فرق پڑ گیا تو حرج نہیں کیونکہ رسول اللہ صلی اللہ علیہ وسلم کا فرمان ہے :

"بَابُ الْمَشْرِقِ وَالْمَغْرِبِ قِبْلَةٌ"

"مشرق اور مغرب کے درمیان قبلہ ہے۔" [50]

واضح رہے کہ آپ کا درج بالا فرمان اہل مدینہ کے لیے اور ان لوگوں کے لیے ہے جن کی سمت اہل مدینہ کے مطابق ہے، البتہ جو لوگ کعبہ کی مشرق اور مغرب والی سمتوں میں رہتے ہیں ان کا قبلہ جنوب اور شمال کے درمیان ہے۔

(12)۔ استقبال قبلہ کے بغیر نماز درست نہیں ہوتی۔ اللہ تعالیٰ کا ارشاد ہے :

وَحَيْثُ مَا كُنْتُمْ فَوَلُّوْا وُجُوْكُمْ بَيْنَكُمْ شَطْرَهُ... ۱۵۰ ... سورة البقرة

"اور آپ جہاں کہیں ہوں اپنا منہ اسی طرف پھیر کریں۔" [51]

اس آیت سے معلوم ہوا کہ مسلمان زمین پر ہو یا فضا میں، جنگل میں ہو یا سمندر میں، مشرق میں ہو یا مغرب میں، شمال میں ہو یا جنوب میں، بہر صورت نماز میں کعبہ کی جانب رخ کرنا ہوگا، البتہ اگر کوئی شخص استقبال قبلہ سے عاجز ہو جیسے بندھا ہو کوئی شخص جو کعبہ کی طرف چہرہ نہ کر سکتا ہو تو وہ حسب طاقت کوشش کرے نماز ادا کرے کیونکہ اس کی بے بسی کی وجہ سے استقبال کعبہ کی شرط ختم ہو جائے گی۔ اس پر اہل علم کا اجماع ہے۔

(13)۔ اسی طرح گھسان کی جنگ ہو یا سیلاب، آگ، دزدے یا دشمن کا خوف ہو یا ایسا مریض ہو جو قبلہ رخ ہونے کی طاقت نہ رکھتا ہو یہ لوگ حسب حال نماز ادا کر لیں، اگر قبلہ کی



طرف رخ نہ بھی ہو تو ان کی نماز ہو جائے گی کیونکہ یہ حضرات استقبال کعبہ کی شرط کو قائم رکھنے سے عاجز ہیں، لہذا یہ شرط ان کے حق میں ساقط ہے۔ اللہ تعالیٰ کا فرمان ہے:

فَأْتُوا اللَّهَ تَطَئِعًا... سورة التائبين

"جہاں تک تم سے ہو سکے اللہ سے ڈرتے رہو۔" [52]

رسول اللہ صلی اللہ علیہ وسلم نے فرمایا ہے:

"وَأَذَانُكُمْ بِنَحْوِ مَا تَأْتُوا مِنْهُ تَطَئِعًا"

"جب میں تمہیں کسی کام کا حکم دوں تو تم حسب استطاعت اس کو ادا کرو۔" [53]

حدیث شریف میں ہے: "صحابہ کرام رضوان اللہ عنہم اجمعین حالت خوف میں جیسے بھی ممکن ہوتا نماز ادا کر لیتے تھے، چاہے قبلہ کی طرف رخ ہو یا نہ ہو۔" [54]

(14)۔ جب کعبہ کی سمت کا علم نہ ہو تو متقدمہ اشیاء سے راہنمائی لی جاسکتی ہے جن میں سے چند ایک یہ ہیں:

1- عاقل، بالغ، معتبر اور با اعتماد شخص سمت قبلہ کی خبر دے دے تو اس کی خبر پر عمل کیا جائے گا۔ بشرط یہ کہ خبر دینے والے شخص کو جانب قبلہ کا یقینی علم ہو۔

2- سمت قبلہ کے بارے میں مساجد کی محرابوں سے بھی راہنمائی لی جاسکتی ہے کیونکہ ان کا رخ بھی قبلہ کی جانب ہوتا ہے۔

3- سمت قبلہ کا تعین ستاروں سے بھی ہو سکتا ہے۔ اللہ تعالیٰ کا ارشاد ہے:

"فَبِالنَّجْمِ يُهْتَدُونَ"

"اور ستاروں کے ذریعے سے بھی لوگ راہنمائی لیتے ہیں۔" [55]

5- نیت کرنا: شرائط نماز میں ایک شرط "نیت کرنا" ہے۔ نیت کا لغوی معنی "قصد و ارادہ کرنا" ہے جب کہ شرعی معنی "اللہ تعالیٰ کے ہاں حصول قرب کی خاطر عبادت کرنے کا عزم و ارادہ کرنا" ہے۔

(15)۔ نیت کا مقام "دل" ہے۔ زبان سے کہنے کی ضرورت نہیں بلکہ یہ بدعت ہے کیونکہ نہ رسول اللہ صلی اللہ علیہ وسلم نے ایسا کیا، نہ صحابہ کرام رضوان اللہ عنہم اجمعین نے اسے اختیار کیا، لہذا نمازی کو چاہیے کہ دل ہی سے مطلوب نماز (مثلاً: ظہر یا عصر) کی نیت کرے کیونکہ حدیث شریف میں ہے:

"إِنَّمَا الْأَعْمَالُ بِالنِّيَّاتِ"

"اعمال کا دار و مدار صرف نیتوں پر ہے۔" [56]

(16)۔ نماز ادا کرنے والا تکبیر تحریمہ کے ساتھ ہی نیت کرے تاکہ نیت عبادت کے ساتھ جمع ہو جائے۔ نماز سے کچھ وقت پہلے بھی نیت کر لی جائے تو مضائقہ نہیں۔

(17)۔ نیت کے لیے شرط یہ ہے کہ وہ مکمل نماز تک مسلسل قائم رہے۔ اگر اٹھائے نماز میں نیت توڑ دی گئی تو نماز باطل ہو جائے گی۔



(17)۔ اگر کسی شخص نے معتدی یا منفرد کی حیثیت سے فرض نماز کی نیت کی اور تکبیر تحریمہ کہہ کر نماز شروع کر دی۔ پھر اس نے دوران نماز کسی وجہ سے نفل نماز کی نیت کر لی تو جائز اور درست ہے، مثلاً: کسی شخص نے بلاجماعت نماز شروع کی تھی، پھر نماز کے دوران (کسی دوسرے شخص کے آجانے پر) جماعت کی نیت کر لی تو یہ درست ہے۔

یاد رکھیے!

بعض لوگوں نے نیت کے بارے میں ایسی بدعات جاری کر لی ہیں جن کی دلیل اللہ تعالیٰ نے نازل نہیں فرمائی۔ ایک شخص زبان سے نماز کی نیت کرتا ہے، مثلاً: نماز ظہر ادا کرتے وقت کتنا ہے:

"چار رکعات، فرض اللہ تعالیٰ کے نماز ظہر منہ طرف قبلہ شریف کے پیچھے اس امام کے۔" اس قسم کے الفاظ و کلمات اللہ کے رسول صلی اللہ علیہ وسلم نے نہیں کہے اور نہ سرایا جہراً الفاظ کے ساتھ نیت کرنا آپ صلی اللہ علیہ وسلم سے منقول ہے اور نہ آپ صلی اللہ علیہ وسلم نے اس کا حکم دیا۔

شیخ الاسلام ابن تیمیہ رحمۃ اللہ علیہ فرماتے ہیں: "ائمہ کا اس بات پر اتفاق ہے کہ نیت کے کلمات "بلند آواز" سے کہنا اور انہیں دہرانا قطعاً جائز نہیں۔ جو شخص ان کلمات کو بلند آواز سے کہے اور ساتھ والے نمازی کے لیے تکلیف و تشویش کا باعث ہو تو اسے حقیقت مسئلہ سمجھا دیا جائے، اگر باز نہ آئے تو نادیب کے طور پر وہ سزا کا مستحق ہے۔"

پھر آگے چل کر شیخ الاسلام رحمۃ اللہ علیہ لکھتے ہیں: "بعض متاخرین نے امام شافعی رحمۃ اللہ علیہ کا یہ قول کہ "نماز سے پہلے زبان سے بولنا ضروری ہے۔" زبان سے نیت کرنے کے لیے دلیل قرار دیا ہے۔ حالانکہ یہاں امام موصوف کا مطلب یہ ہے کہ تکبیر تحریمہ کے کلمات زبان سے اول کیے جائیں۔ یہ مطلب نہیں کہ نیت کے کلمات زبان سے اول کیے جائیں۔ ایسا سمجھنے والے حضرات غلطی پر ہیں۔ اکثر شوافع نے امام شافعی رحمۃ اللہ علیہ کی بات کا یہ مفہوم غلط قرار دیا ہے۔" [57]

نیت کو کلمات کی صورت میں زبان سے ادا کرنا نہ صرف بدعت ہے بلکہ ریاکاری بھی ہے کیونکہ عبادت کا مقصد یہ ہے کہ اللہ تعالیٰ کے لیے عمل میں اخلاص ہو اور جس حد تک ممکن ہو مخفی رہے الایہ کہ اس کے اظہار پر واضح دلیل مل جائے تو وہ جائز ہے۔

ہر مسلمان کے لائق اور زیبا ہے کہ وہ حدود شرعیہ سے واقف ہو۔ سنت نبوی صلی اللہ علیہ وسلم کا عامل ہو اور ہر قسم کی بدعت سے اجتناب کرنے والا بلکہ نفرت رکھنے والا ہو۔ اللہ تعالیٰ سے دعا ہے کہ وہ سب کو ایسے اعمال کی توفیق دے جو اس کے ہاں محبوب اور پسندیدہ ہوں۔ ارشاد الہی ہے:

قُلْ أَتَقْوُونَ اللَّهَ لَعَلَّكُمْ تُرْحَمُونَ وَاللَّهُ يَعْلَمُ مَا فِي السَّمَوَاتِ وَمَا فِي الْأَرْضِ وَاللَّهُ بِكُلِّ شَيْءٍ عَلِيمٌ ۝ ۱۶ ... سورة الحجرات

"کہہ دیجئے! کہ کیا تم اللہ تعالیٰ کو اپنی دینداری سے آگاہ کر رہے ہو، اللہ ہر اس چیز سے جو آسمانوں میں اور زمین میں ہے بخوبی آگاہ ہے۔ اور اللہ ہر چیز کا جاننے والا ہے" [58]

اللہ تعالیٰ دلوں کی نیتوں اور ان کے مقاصد سے خوب واقف ہے۔ اسے نماز اور دیگر عبادات زبان سے بتانے کی ضرورت و حاجت نہیں۔

نماز کے لیے نکلنے اور چلنے کے آداب

اے مسلمان! آپ کو ان شرعی آداب سیکھنے کی ضرورت ہے جو ادائیگی نماز سے پہلے اس کی تیاری سے متعلق ہیں۔ چونکہ نماز ایک عظیم عبادت ہے، اس لیے دائرہ عبادت میں داخل ہونے سے قبل اس کے مناسب اور شایان شان تیاری از حد ضروری ہے۔

(1)۔ جب آپ باجماعت نماز کی ادائیگی کے لیے مسجد کی طرف جائیں تو اطمینان کے ساتھ اور پروقار طریقے سے چلیں۔ حلم ہو، نگاہ نیچی ہو، آزادپست ہو اور دائیں بائیں دیکھنا کم سے کم ہو۔ صحیحین میں ہے، نبی کریم صلی اللہ علیہ وسلم نے ارشاد فرمایا:

"إِذَا سَمِعْتُمُ الرَّقَاعَةَ، فَانْشُؤُوا إِلَى الصَّلَاةِ، وَعَلَيْكُمْ بِالسَّكِينَةِ وَالْوَقَارِ، وَلَا تَسْرِعُوا، فَمَا أَدْرَكْتُمْ، فَهَلُّوا، وَمَا فَتَحْتُمْ فَاتُّوا"

"جب تم نماز کے لیے آؤ (ایک روایت میں ہے جب تم اقامت سنو) تو اطمینان و سکون اور وقار سے چلو، دوڑ کر نہ آؤ، نماز کا جو حصہ (امام کے ساتھ) مل جائے پڑھ لو اور جو حصہ رہ جائے بعد میں پورا کر لو۔" [59]

صحیح مسلم کی روایت ہے :

"فَإِنْ أَدْرَكَكَ الرَّقَاعُ فِي الصَّلَاةِ، فَوَيْ حَلَاةٍ"

"جب کوئی نماز کا ارادہ کرتا ہے (اور اس کی ادائیگی کے لیے چل پڑتا ہے) تو وہ حالتِ نماز میں ہوتا ہے۔" [60]

(2)۔ آپ نماز کے لیے مسجد میں جلدی آئیں تاکہ تکبیر تحریمہ مل جائے اور جماعت کے ساتھ شروع ہی سے شامل ہو جائیں۔ چلتے ہوئے پھوٹے پھوٹے قدم اٹھائیں تاکہ آپ کی نیکیاں زیادہ سے زیادہ ہوں۔ رسول اللہ صلی اللہ علیہ وسلم نے فرمایا ہے :

"إِذَا تَوَضَّأْتَ خَسَنَ الوَضْءِ، ثُمَّ خَرَجْتَ إِلَى الْمَسْجِدِ لَتَسْبِغَ جِوَارِ الصَّلَاةِ لَمْ يَنْظُ خَطْوَةَ الرَّجُلِ إِلَّا رَهَتْ نَبَاتًا وَرَبِيضًا عَذْبًا حَاطِيَةً"

"جب کوئی شخص اچھی طرح مکمل وضو کرتا ہے اور مسجد کی طرف نکلتا ہے اور وہ نماز ہی کے لیے نکلتا ہے تو جب وہ ایک قدم چلتا ہے تو اس کی وجہ سے اس کا ایک درجہ بلند کر دیا جاتا ہے اور ایک گناہ مٹا دیا جاتا ہے۔" [61]

(3)۔ جب آپ مسجد کے دروازے پر پہنچیں تو داخل ہوتے وقت پہلے دایاں پاؤں اندر رکھیں اور یہ دعا پڑھیں :

"أَعُوذُ بِاللَّهِ الْعَظِيمِ وَيُؤْتِيهِ الْكِرَامَ وَالْعَلَاءِ الْكَرِيمِ مِنَ الشَّيْطَانِ الرَّجِيمِ، بِسْمِ اللَّهِ، وَالصَّلَاةِ وَالسَّلَامِ عَلَى رَسُولِ اللَّهِ، اللَّهُمَّ افْخِ لِي أَوْجَابَ رَحْمَتِكَ"

"میں عظمت والے اللہ تعالیٰ کے ساتھ اور اس کے مبارک چہرے اور اس کی قدیم سلطنت کے ساتھ شیطان مردود کے شر سے پناہ طلب کرتا ہوں۔" [62] اللہ کے نام کے ساتھ، [63] محمد صلی اللہ علیہ وسلم پر صلاۃ و سلام ہو۔ [64] اے اللہ! میرے گناہ معاف کر دے اور میرے لیے اپنی رحمت کے دروازے کھول دے۔" [65]

جب آپ مسجد سے نکلیں تو بائیں قدم باہر رکھیں اور مذکورہ دعا پڑھیں، البتہ :

"اللَّهُمَّ افْخِ لِي أَوْجَابَ رَحْمَتِكَ"

کی جگہ پر یہ الفاظ پڑھیں :

"اللَّهُمَّ افْخِ لِي فِي أَوْجَابِ فَتْنَتِكَ"

"اے اللہ! میرے لیے اپنے فضل کے دروازے کھول دے۔" [66]

اس دعا کی تبدیلی کی وجہ یہ ہے کہ مسجد کی جگہ مقامِ رحمت ہے اور مسجد سے باہر کی جگہ (بازار وغیرہ) رزق ڈھونڈنے کا مقام ہے۔ اور رزق حلال اللہ تعالیٰ کا فضل ہے۔



(4)۔ جب مسجد میں داخل ہوں تو بیٹھنے سے پہلے تہیۃ المسجد کی دو رکعتیں ادا کریں کیونکہ رسول اللہ صلی اللہ علیہ وسلم نے فرمایا ہے :

"وَدَاخَلَ أَحَدُكُمْ الْمَسْجِدَ فَلَا يَخْلُصُ حَتَّى يُصَلِّيَ رَكَعَتَيْنِ"

"جب کوئی مسجد میں داخل ہو تو بیٹھنے سے پہلے دو رکعتیں ضرور پڑھے۔" [67]

(5)۔ پھر آپ بیٹھ جائیں اور جماعت کھڑی ہونے کا انتظار کریں۔ انتظار کے لمحات میں اللہ تعالیٰ کے ذکر اور تلاوت قرآن مجید میں مشغول رہیں۔ بے مقصد شغل، مثلاً: تشبیک (ایک ہاتھ کی انگلیوں کو دوسرے ہاتھ کی انگلیوں میں داخل کرنا) وغیرہ سے اجتناب کریں کیونکہ رسول اللہ صلی اللہ علیہ وسلم نے فرمایا ہے :

"إِذَا كَانَ أَحَدُكُمْ فِي الْمَسْجِدِ فَلَا يَتَشَبَّكُ: فَإِنَّ التَّشْبِيكَ مِنَ الشَّيْطَانِ"

"جب تم میں سے کوئی شخص مسجد میں (نماز کے انتظار میں) ہو تو اپنے ہاتھوں کی انگلیوں کو ایک دوسرے میں داخل نہ کرے، بے شک انگلیوں کو ایک دوسری میں داخل کرنا (تشبیک) شیطان کی طرف سے ہے۔" [68]

البتہ انتظار نماز کے لمحات کے علاوہ عام حالت میں عمل تشبیک میں کوئی مضائقہ نہیں کیونکہ رسول اللہ صلی اللہ علیہ وسلم سے نماز سے سلام پھیرنے کے بعد انگلیوں میں تشبیک کا عمل ثابت ہے۔ [69]

(6)۔ نماز کے انتظار کی حالت میں دنیوی باتوں میں مشغول نہ ہوں کیونکہ حدیث میں ہے کہ یہ چیز نیکیوں کو اس طرح کھا جاتی ہے جس طرح آگ لکڑیوں کو۔ [70] ایک اور روایت میں ہے "جب تک بندہ نماز کے انتظار میں رہتا ہے تب تک وہ نماز میں ہوتا ہے۔" [71] اور فرشتے اس کے حق میں استغفار کرتے ہیں۔" [72] اس لیے اسے مسلمان! اس اجر و ثواب کے حصول میں کوتاہی نہ کیجئے، ادھر ادھر کی باتوں اور بے مقصد مشاغل سے قیمتی اوقات و لمحات کو ضائع نہ کیجئے۔

(7)۔ جب نماز کے لیے "اقامت" کہی جائے اور مؤذن "قد قامت الصلاة" کے کلمات کہے، تب آپ کھڑے ہوں کیونکہ رسول اللہ صلی اللہ علیہ وسلم ایسا ہی کیا کرتے تھے۔ [73] البتہ اگر آپ ابتدائے اقامت ہی میں کھڑے ہو جائیں تو کوئی حرج نہیں لیکن یہ تب ہے جب مقتدی امام کو آتما ہوا دیکھ لے۔ اگر اقامت کے دوران وہ امام کو نہ دیکھے تو کھڑا نہ ہو۔

(8)۔ پہلی صف میں کھڑا ہونے کی کوشش کیجئے۔ رسول اللہ صلی اللہ علیہ وسلم نے فرمایا ہے :

"وَيُعَلِّمُ النَّاسَ نَافِي التَّيَأُّهِ وَالصَّفَّ الْأَوَّلَ ثُمَّ لَمْ يَجِدْهُ وَالْأَوَّلَ أَنْ يَنْتَهَوْا عَلَيْهِ لَا يَنْتَهَوْا"

"اگر لوگوں کو اذان اور پہلی صف میں کھڑے ہونے کا اجر و ثواب معلوم ہو جائے اور اس کی خاطر انھیں قرعہ اندازی کرنا پڑے تو یہ کام ضرور کریں۔" [74]

اور فرمایا :

"خَيْرُ صُفُوفِ الرِّجَالِ أَوَّلُهَا"

"مردوں کی بہترین صف پہلی صف ہے۔" [75]

(9)۔ آپ کو امام کے قریب جگہ یعنی چالیسے۔ رسول اللہ صلی اللہ علیہ وسلم نے فرمایا ہے :



"یعنی منعم اُولوالاعلام والشی"

"میرے قریب وہ لوگ کھڑے ہوں جو عقل مند اور سمجھ دار ہیں۔" [76]

واضح رہے یہ حکم مردوں کے لیے ہے، البتہ عورتوں کے بارے میں اس کے برعکس حکم ہے، یعنی:

"وَحَيْرِ ضُفُوفِ النِّسَاءِ آخِرًا"

"عورتوں کی آخری صف بہترین صف ہے۔" [77]

اس کی وجہ یہ ہے کہ آخری صف والی عورتوں پر مردوں کی نگاہ نہیں پڑتی۔

(10)۔ نمازیوں کو چاہیے کہ پوری توجہ سے صفیں سیدھی کریں:

رسول اللہ صلی اللہ علیہ وسلم نے فرمایا ہے:

"سَوُّوا ضُفُوفَكُمْ، فَإِنَّ تَوْبَةَ الصَّفِّ مِنْ تَمَامِ الصَّلَاةِ"

"اپنی صفوں کو درست کرو کیونکہ صفوں کی درستی سے نماز کی تکمیل ہے۔" [78]

ایک دوسری روایت میں ہے:

"سَوُّوا ضُفُوفَكُمْ أَوْ قَائِلِ الْاِمَامِ الَّذِي يَنْوِي بِكُمْ"

"تم اپنی صفوں کو درست رکھو، ورنہ اللہ تعالیٰ تمہارے چہروں کے درمیان مخالفت ڈال دے گا۔" [79]

صفوں کی درستی کا مطلب یہ ہے کہ کندھے سے کندھا اور ٹخنے سے ٹخنہ ملا کر صفوں کو سیدھا کیا جائے۔ [80]

(11)۔ نمازیوں کو چاہیے کہ وہ ایک دوسرے کے درمیان فاصلوں کو حتی الامکان ختم کریں۔ اس کے لیے باہم مل کر اور جڑ کر کھڑے ہوں تاکہ شیطانی سوراخ بند ہوں۔ رسول اللہ صلی اللہ علیہ وسلم نے فرمایا ہے:

"اتَّقُوا ضُفُوفَكُمْ وَتَرَاحُمًا"

"صفوں کو درست کرو اور ایک دوسرے کے ساتھ مل کر اور جڑ کر کھڑے ہو۔" [81]

خود نبی کریم صلی اللہ علیہ وسلم صفوں کو درست کرتے اور مقتدیوں کو ایک دوسرے کے ساتھ مل کر کھڑے ہونے کی تلقین کرتے تھے۔ یہ امر اس مسئلے کی اہمیت و فائدے کو اجاگر کرتا ہے۔

واضح رہے کہ ایک دوسرے کے ساتھ ملنے اور جڑنے کا یہ مطلب ہرگز نہیں کہ کوئی پاؤں کو کھول کر ٹیڑھا کرے اور دائیں بائیں والے نمازیوں کو تنگی و تکلیف میں ڈال دے کیونکہ اس



فسم کی حرکت سے فاصلہ اور کشادگی بند ہونے کی بجائے بڑھتی ہے اور نمازیوں کے لیے باعث تکلیف ہے، جس کی شریعت میں کوئی دلیل نہیں۔ مسلمانوں کو ان باتوں کا خیال رکھنا چاہیے تاکہ نبی کریم صلی اللہ علیہ وسلم کی اتباع و اطاعت ہو اور ہر اعتبار سے نماز مکمل ہو۔

اللہ تعالیٰ ہم سب کو ایسے اعمال کی توفیق دے جو اس کے ہاں محبوب اور پسندیدہ ہوں۔ آمین!

[1]- النساء: 4/103-

[2]- بنی اسرائیل 17/78-

[3]- البقرة: 2/148-

[4]- آل عمران 3/133-

[5]- الواقعة 10/56-11-

[6]- صحیح بخاری مواقیت الصلاة باب فضل الصلاة لوقتها حدیث 527 و صحیح مسلم الایمان باب بیان کون الایمان باللہ تعالیٰ افضل الاعمال حدیث 85-

[7]- البقرة 2/238-

[8]- صحیح البخاری مواقیت الصلاة باب الصلاة الخمس كفاة حدیث 528 و صحیح مسلم المساجد باب المشی الی الصلاة تحمی بہ الخطا وترفع بہ الدرجات حدیث 667-

[9]- بنی اسرائیل 17/78-

[10]- صحیح مسلم المساجد باب اوقات الصلوات الخمس حدیث 612-

[11]- صحیح البخاری مواقیت الصلاة باب الابراد بالظھر فی شدة الحر حدیث 615 و صحیح مسلم المساجد باب استحباب الابراد بالظھر فی شدة الحر حدیث 533-536-

[12]- صحیح مسلم المساجد باب اوقات الصلوات الخمس حدیث 612 و سنن ابی داود الصلاة باب فی المواقیت حدیث 393-

[13]- حدیث میں ہے :

"وَمَنْ أَذْرَكَ رَكْعَةً مِنَ الْعَصْرِ قَبْلَ أَنْ تَغْرِبَ الشَّمْسُ فَقَدْ أَذْرَكَ الْعَصْرَ"

(صحیح البخاری) مواقیت الصلاة باب من ادرك الفجر ركعة حدیث 579) "جس نے غروب آفتاب سے قبل عصر کی ایک رکعت پڑھ لی، اس نے عصر کی نماز پالی۔" اس سے معلوم ہوا کہ عصر کا آخری وقت غروب آفتاب تک ہے۔ (صارم)

[14]- البقرة: 2/238-

[15]- صحیح البخاری الصوم باب متى يحل فطر الصائم؟ حدیث 1954- و صحیح مسلم الصیام باب بیان وقت انقضاء الصوم وخروج النحر حدیث 1100-



[16] - صحیح مسلم المساجد باب بیان ان اول وقت المغرب عند غروب الشمس حدیث 636 وجامع الترمذی الصلاة باب ما جاء في وقت المغرب حدیث 164 -

[17] - صحیح البخاری مواقيت الصلاة باب ما يكره من النوم قبل العشاء حدیث 568 و صحیح مسلم المساجد باب استحباب التكبیر بالصبح في اول وقتها - حدیث: 647 -

[18] - الماعون 107/4 - 5 -

[19] - مریم: 19/59 - 60 -

[20] - صحیح البخاری مواقيت الصلاة باب من نسي صلاة فليصل اذا ذكر ولا يعبء الا التملك الصلاة حدیث 597 و صحیح مسلم المساجد باب قضاء الصلاة الفاسية واستحباب تجليل قضاها حدیث 684 واللفظ له -

[21] - الاعراف 7/31 -

[22] - سنن ابی داود الصلاة باب المرأة تصلي بغير نماز حدیث 641 وجامع الترمذی الصلاة باب ما جاء لا تقبل صلاة المرأة الحائض الا بخمار حدیث 377 و سنن ابن ماجه الطهارة و سنننا باب اذا حاضت الجارية لم تصل الا بخمار حدیث 655 -

[23] - التمهيد لابن عبد البر: 6/379 -

[24] - سنن ابی داود الحمام ، باب في التعري حدیث 4017 وجامع الترمذی الادب باب ما جاء في حفظ العورة حدیث 2794 واللفظ له -

[25] - الاعراف - 7/28 -

[26] - الاعراف - 7/27 -

[27] - الاعراف - 7/26 -

[28] - سنن ابی داود الجنائز باب في ستر الميت عند غسله حدیث 3140 و سنن ابن ماجه الجنائز باب ما جاء في غسل الميت حدیث 1460 و صحیح الجامع الصغير للاباني حدیث 7440 -

[29] - جامع الترمذی الادب باب ما جاء ان الشخذ عورة حدیث 2798 و مسند احمد 3/479 و 5/290 و المعجم الكبير للطبراني 2/271 حدیث 2138 واللفظ له -

[30] - جامع الترمذی الرضاع باب استشراف الشيطان المرأة اذا خرجت حدیث 1173 -

[31] - (ضعيف) سنن ابی داود الصلاة باب في كم تصلي المرأة حدیث 640 -

[32] - سنن ابی داود الصلاة باب المرأة تصلي بغير نماز حدیث 641 وجامع الترمذی الصلاة باب ما جاء لا تقبل صلاة المرأة الحائض الا بخمار حدیث 377 و سنن ابن ماجه الطهارة و سنننا باب اذا حاضت الجارية لم تصل الا بخمار حدیث 655 -

[33] - جامع الترمذی الصلاة باب ما جاء لا تقبل صلاة المرأة الحائض الا بخمار حدیث 377 -



[34] - النور 24/31-

[35] - الاحزاب - 33/59-

[36] - الاحزاب 33/83-

[37] - سنن ابى داود المناسك باب فى المحرمة تعطى وجمعها حديث 1833 وسنن ابن ماجه المناسك باب المحرمة تسدل الثوب على وجمعها حديث 2935 ومسند احمد 6/30-

[38] - الاعراف 7/31-

[39] - درست بات يهى به كه به دونوں چیزیں: مردار اور خون حرام تو ہیں لیکن نجس (پلید) نہیں ہیں ہاں، حیض کا خون نجس ہے۔ تفصیل کے لیے علامہ شوکانی کی کتاب السیل الجرار (1/137-140) دیکھئے۔

[40] - الہثر 4/74-

[41] - تفسیر ابن جریر الطبری الہثر 4/74-

[42] - سنن دارقطنی 1/126 حدیث 452 و صحیح الجامع اللبانی حدیث 3002-

[43] - جامع الترمذی الصلاة باب ماجاء ان الارض كلها مسجد الا المقبرة والحمام حدیث 317 وسنن ابى داود الصلاة باب فى المواضع التى لا تجوز فيها الصلاة حدیث 492 وسنن ابن ماجه المساجد والجماعات باب المواضع التى تكره فيها الصلاة حدیث 745 ومسند احمد 3/83-

[44] - صحیح مسلم الجنائز باب النهى عن الجلوس على القبر والصلاة عليه حدیث 972 وسنن ابى داود الجنائز باب فى كراهية القعود على القبر حدیث 3229-

[45] - صحیح مسلم المساجد باب النهى عن بناء المسجد على القبور - حدیث 532-

[46] - مجموع الفتاوى الشيخ الاسلام ابن تيمية 22/195 بتغيير يسير -

[47] - صحیح مسلم الجنائز باب النهى عن الجلوس على القبر والصلاة عليه حدیث 972-

[48] - زاد المعاد لابن القيم 3/458-

[49] - البقرة: 2/144-

[50] - جامع الترمذی الصلاة باب ماجاء ان ما بين المشرق والمغرب قبله حدیث 342-344- وسنن ابن ماجه اقامة الصلوات باب القبلة حدیث 1011-

[51] - البقرة: 2/144-

[52] - التتاین 64/16-



- [53] - صحیح البخاری الاعتصام بالكتاب والسنة باب الاقتداء بسنن رسول اللہ صلی اللہ علیہ وسلم حدیث 7288، و صحیح مسلم الحج باب فرض الحج مرة في العمر حدیث 1337 ومسند احمد 2/258-
- [54] - صحیح البخاری التفسیر سورة البقرة باب قوله: (فَإِنْ خِفْتُمْ فَرِجَالًا) (حدیث 4535 والموطا للامام مالك صلاة الخوف 184 و صحیح ابن خزيمة 2/90 حدیث 980-
- [55] - النخل 16/16-
- [56] - صحیح البخاری للامام مالك، صلاة الخوف 184 و صحیح ابن خزيمة 2/90 حدیث 980-
- [57] - مجموع الفتاوى الشيخ الاسلام ابن تيمية رحمة اللہ علیہ 22/218-221-
- [58] - الحجرات 49/16-
- [59] - صحیح البخاری الاذان باب قول الرجل فاتتنا الصلاة حدیث 635 و باب لا يسعی الى الصلاة وليأتها بالسكينة والوقار حدیث 636 و صحیح مسلم المساجد باب استحباب اتيان الصلاة بوقار وسكينة - - - حدیث 602-
- [60] - صحیح مسلم المساجد باب استحباب اتيان الصلاة بوقار وسكينة - حدیث 602-
- [61] - صحیح البخاری الاذان باب فضل صلاة الجماعة حدیث 647 و صحیح مسلم المساجد باب صلاة الجماعة من سنن الهدى حدیث 654-
- [62] - سنن ابى داود الصلاة باب ما يقول الرجل عند دخوله المسجد؟ حدیث 466-
- [63] - سنن ابن ماجه المساجد والجماعات باب الدعاء عند دخول المسجد حدیث 771-
- [64] - جامع الترمذی الصلاة باب ما جاء ما يقول عند دخوله المسجد؟ حدیث 314 - و سنن ابن ماجه المساجد والجماعات باب الدعاء عند دخول المسجد حدیث 771-
- [65] - صحیح مسلم صلاة المسافرين باب ما يقول اذا دخل المسجد؟ حدیث 713 و سنن ابن ماجه المساجد والجماعات باب الدعاء عند دخول المسجد حدیث 771-
- [66] - سنن ابن ماجه المساجد والجماعات باب الدعاء عند دخول المسجد حدیث 771-
- [67] - صحیح البخاری التهجيد باب ما جاء في التطوع ثني ثني حدیث 1163 و صحیح مسلم صلاة المسافرين باب استحباب تحية المسجد بر كعتين - - - حدیث 714-715-
- [68] - سنن ابى داود الصلاة باب ما جاء في الهدى في المشى الى الصلاة حدیث 562 و جامع الترمذی الصلاة باب ما جاء في كراهية التشبيك بين الاصابع في الصلاة حدیث 386 ومسند احمد 3/43 واللفظ له -
- [69] - صحیح البخاری الصلاة باب تشبيك الاصابع في المسجد وغيره حدیث 481-
- [70] - فاضل مؤلف نے اس حدیث کا حوالہ نہیں دیا، ہمارے علم کی حد تک ایسی کوئی حدیث نہیں۔ تاہم یہ بات صحیح ہے کہ نماز کے انتظار میں بیٹھے ہوئے اللہ کا ذکر کرنا چاہیے نہ کہ دنیاوی باتوں میں وقت ضائع کیا جائے۔ (صلاح الدین یوسف)



[71] - صحیح البخاری الاذان باب فضل الجماعة حدیث 647 و مسند احمد 3/348 -

[72] - مسند احمد 2/352 -

[73] - مؤلف کا کہنا ہے کہ "رسول اکرم صلی اللہ علیہ وسلم ایسا کرتے تھے" محل نظر ہے کیونکہ مؤذن اقامت کھنہ میں امام کے تابع ہے نہ کہ امام کھڑا ہونے میں مؤذن کی اقامت کا جیسا کہ سیدنا بلال رضی اللہ تعالیٰ عنہ رسول اکرم صلی اللہ علیہ وسلم کو جا کر نماز کی اطلاع دیا کرتے تھے۔ حضرت ابوہریرہ رضی اللہ تعالیٰ عنہ فرماتے ہیں: "ان الصلاة كانت تقام لرسول اللہ (صلی اللہ علیہ وسلم)" نماز رسول اکرم صلی اللہ علیہ وسلم کے لیے کھڑی کی جاتی تھی۔ صحیح مسلم، المساجد، باب متى یقوم الناس للصلاة؟ حدیث 605 حضرت جابر بن سمرہ رضی اللہ تعالیٰ عنہ سے روایت ہے کہ سیدنا بلال رضی اللہ تعالیٰ عنہ رسول اکرم صلی اللہ علیہ وسلم کو آتا دیکھتے تو تب تکبیر کہتے تھے۔ صحیح مسلم، المساجد باب متى یقوم الناس للصلاة؟ حدیث 606۔ اس سے معلوم ہوتا ہے کہ امام کے لیے قدامت الصلاة کے وقت کھڑا ہونے کی کوئی اصل نہیں ہے۔ جہاں تک مقتدیوں کا تعلق ہے تو ان کا معاملہ بھی امام سے مربوط ہے۔ سیدنا ابو قتادہ رضی اللہ تعالیٰ عنہ فرماتے ہیں کہ رسول اکرم صلی اللہ علیہ وسلم نے فرمایا: "إِذَا أُقِمَّتِ الصَّلَاةُ فَلَا تَقُومُوا حَتَّى تَرَوْنِي" جب نماز کے لیے اقامت ہو تو مجھے دیکھنے بغیر کھڑے نہ ہو۔ صحیح مسلم المساجد، باب متى یقوم الناس للصلاة؟ حدیث 604۔ اور اگر امام مسجد ہی میں موجود ہو تو پھر بھی قدامت الصلاة کے وقت کھڑا ہونے کی کوئی دلیل نہیں بلکہ حضرت ابوہریرہ رضی اللہ تعالیٰ عنہ کا ارشاد ہے: "فَيَأْتِيهِ النَّاسُ مَصَافِحَهُمْ قَبْلَ أَنْ يَقُومَ النَّبِيُّ مَقَامَهُ" لوگ نبی اکرم صلی اللہ علیہ وسلم کے مصلی امامت پر کھڑا ہونے سے پہلے ہی صفیں بنا لیتے تھے۔ امام مالک رحمۃ اللہ علیہ فرماتے ہیں کہ نماز کے لیے کھڑے ہونے کے وقت کے تعین کے بارے میں سلف سے مجھے کچھ معلوم نہیں۔ میرے خیال میں یہ نمازیوں پر نماز کے لیے کھڑے ہونے کے وقت کے تعین پر منحصر ہے کہ تکبیر شروع ہونے کے بعد جب انھیں آسانی ہو کھڑے ہو جائیں سب لوگوں کا بیک وقت کھڑے ہونا ضروری نہیں۔ (الموطا 1/71)۔ حافظ ابن حجر رحمۃ اللہ علیہ نے اس مسئلہ میں وارد سلف کے اقوال ذکر کرنے کے بعد لکھا ہے کہ حدیث: "أَلَّا تَقُومُوا حَتَّى تَرَوْنِي" ان کے خلاف حجت ہے اور "حَتَّى تَرَوْنِي" مطلق ہے، اسے الفاظ اقامت کے ساتھ مقید نہیں کیا جاسکتا (فتح الباری 2/119-120) اس سے معلوم ہوا کہ امام ہو یا مقتدی اس کا کھڑا ہونا اقامت کے کسی لمحے کے ساتھ مشروط نہیں۔ واللہ اعلم (صحیح مسلم المساجد باب متى یقوم الناس للصلاة؟ حدیث 605)۔ (عثمان فیئب)

[74] - صحیح البخاری الاذان باب الاستحمام فی الاذان حدیث 615 و صحیح مسلم الصلاة باب تسوية الصفوف واقامتها۔۔۔ حدیث 437 -

[75] - صحیح مسلم الصلاة باب تسوية الصفوف واقامتها و فضل الاول فلاول منها۔۔۔ حدیث 440 و جامع الترمذی الصلاة باب ماجاء فی فضل الصف الاول حدیث 224 -

[76] - صحیح مسلم الصلاة باب تسوية الصفوف واقامتها۔۔۔ حدیث 432 و سنن ابی داود الصلاة باب من یستحب ان ینزل الی الامام فی الصف۔۔۔ حدیث 674 -

[77] - صحیح مسلم الصلاة باب تسوية الصفوف واقامتها و فضل الاول فلاول منها۔۔۔ حدیث 440 و جامع الترمذی الصلاة باب ماجاء فی فضل الصف الاول، حدیث 224 -

[78] - صحیح البخاری الاذان باب اقامة الصف من تمام الصلاة حدیث 723 و صحیح مسلم الصلاة باب تسوية الصفوف واقامتها۔۔۔ حدیث 433 و المفظل۔

[79] - صحیح البخاری الاذان باب تسوية الصفوف عند الاقامة و بعدھا حدیث 717 و صحیح مسلم الصلاة باب تسوية الصفوف واقامتها۔۔۔ حدیث 436 -

[80] - صحابہ کرام رضوان اللہ عنہم اجمعین نبی کریم صلی اللہ علیہ وسلم کے پیچھے یوں ہی کھڑے ہوتے تھے۔ صحیح البخاری الاذان باب الرزاق المنکب بالمنکب و القدم بالقدم فی الصف حدیث 725 -

[81] - صحیح البخاری الاذان باب اقبال الامام علی الناس۔۔۔ حدیث 719 -

حداماعندی واللہ اعلم بالصواب



مجلس البحث والدراسات
محدث فتویٰ

قرآن و حدیث کی روشنی میں فقہی احکام و مسائل

نماز کے احکام و مسائل: جلد 01: صفحہ 88